



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: رجسٹرڈ سنیل سائبر

ترجمان

0300-501-2640

20 اگست 2009

برائے فوری اجراء

155/2009

امریکی سفارتخانہ کی جانب سے اسلام آباد کلب میں مارٹن لوتھر کنگ ریڈنگ روم کا قیام

اسلام آباد (20 اگست 2009ء)۔ امریکی سفارتخانہ کے شعبہ امور عامہ کے قونسلر گونزالو آرکیلیگو نے آج اسلام آباد میں ایک تقریب میں مارٹن لوتھر کنگ ریڈنگ روم کا افتتاح کیا۔

ایم کے ایل ریڈنگ روم امریکی ثقافت، معیشت، سیاست، تاریخ اور فنون کے بارے میں تازہ ترین اور مستند معلومات کے متلاشی لوگوں کو رہنمائی فراہم کرنے کا ذریعہ ہوگا۔ نیز یہ ریڈنگ کلب عوام کو حوالہ جاتی مواد، کتب، جرائد، ویڈیوز اور ڈی وی ڈیز فراہم کرنے کے علاوہ دستاویزی فلمیں دکھانے کے لئے آڈیو ویڈیو سہولتیں بھی فراہم کرے گا۔

گونزالو آرکیلیگو نے اس موقع پر اظہار خیال کرتے ہوئے کہا کہ ہمیں یقین ہے کہ مارٹن لوتھر کنگ ریڈنگ روم پاکستانی عوام تک رسائی کے علاوہ دونوں ملکوں اور ان کے عوام کے درمیان باہمی افہام و تفہیم اور اشتراک کو فروغ دینے کے لئے کی جانے والی کوششوں میں ایک مفید اضافہ ثابت ہوگا۔

ایم کے ایل ریڈنگ روم امریکہ کے پادری، شہری حقوق کی تحریک کے سرگرم کارکن اور مشہور رہنما مارٹن لوتھر کنگ کے نام پر قائم کیا گیا ہے۔ مارٹن لوتھر کنگ کی جدوجہد 1963ء کے واشنگٹن مارچ کی صورت میں منج ہوئی۔ انہوں نے اپنی مشہور تقریر "میرا ایک خواب ہے" کی۔ اس موقع پر انہوں نے شہری حقوق کی تحریک کے بارے میں عوام کو بیدار کر کے اپنا نام امریکی تاریخ کے عظیم ترین مقررین میں شامل کروالیا۔ مارٹن لوتھر کنگ دنیا کے کم عمر ترین آدمی تھے جب انہیں نسلی امتیاز کے خلاف سول نافرمانی اور عدم تشدد پر مبنی احتجاج کے ذریعہ کام کرنے پر 1964ء میں نوبل امن انعام دیا گیا۔ انہیں 4 اپریل 1968 کو میمفیس میں قتل کر دیا گیا۔ مارٹن لوتھر کنگ کو 1977ء میں بعد از مرگ صدارتی تمغہ برائے آزادی اور 2004ء میں امریکی کانگریس کی طرف سے طلائی تمغہ دیا گیا۔ 1986ء میں مارٹن لوتھر کنگ جو نیو ڈے کو امریکہ میں قومی تعطیل قرار دیا گیا۔

ایم کے ایل ریڈنگ روم امریکی سفارتخانہ کی طرف سے پاکستان میں قائم کیا جانے والا تازہ ترین مرکز ہے۔ اس کے علاوہ، دیگر مراکز جو لنکن کارنز کے نام سے موسوم ہیں، اسلام آباد، پشاور، کراچی اور مظفر آباد میں قائم ہیں جبکہ حال ہی میں فاطمہ جناح یونیورسٹی برائے خواتین میں سوسن بی انتھونی کے نام سے ایک دارالمطالعہ بھی منسوب کیا گیا ہے۔

###

پشاور 11۔ اسپتال، روڈ، پشاور کینٹ فون: 5268800	کراچی کلکٹر زلیں، 8 عبداللہ ہارون روڈ فون: 5204200 E-mail: irckhi@state.gov	لاہور 50 ایمپیرلس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمانا-5، اسلام آباد فون: 2082000 E-mail: infoisb@state.gov
--	--	---	---